



# नॉर्डन कोलफील्ड्स लिमिटेड

(भारत सरकार का एक मिनी रत्न प्रतिष्ठान)

पोस्ट एवं जिला सिंगरौली (म. प्र.) 486889

CIN- U10102MP1985GOI003160

## जनसम्पर्क विभाग

Phone: 07805- 266808(Off) , 266640 (Fax)

email: [pro@ncl.gov.in](mailto:pro@ncl.gov.in) website : [www.ncl.gov.in](http://www.ncl.gov.in)



ISO: 9001, ISO: 14001& OHSAS: 18001 CERTIFIED COMPANY

पत्र क्र० एनसीएल/ज०स०वि०/प्रेसवि०/2015-16/225

दिनांक - 14/09/2015

### प्रेस विज्ञप्ति

वैश्विक स्तर पर बढ़ रहा है हिन्दी का दखल : श्री तापस कुमार नाग  
एनसीएल में राजभाषा पखवाड़े का शुभारंभ

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) में 14 सितंबर से 28 सितंबर 2015 तक राजभाषा पखवाड़े का आयोजन किया जा रहा है। सोमवार को कंपनी मुख्यालय में पखवाड़े का शुभारंभ हुआ, जिसमें एनसीएल के अध्यक्ष-सह-प्रबंध निदेशक श्री तापस कुमार नाग बतौर मुख्य अतिथि तथा निदेशक (कार्मिक) सुश्री शांतिलता साहू विशिष्ट अतिथि के रूप में उपस्थित थीं।

मुख्य अतिथि श्री तापस कुमार नाग ने कहा कि एनसीएल राजभाषा अधिनियम एवं नियमों के अनुपालन तथा राजभाषा नीति के क्रियान्वयन के क्षेत्र में निरन्तर अग्रसर है। नैतिक ही नहीं संवैधानिक दृष्टि से भी हमसे यह अपेक्षा है कि हम अपना समस्त कार्यालयीन कार्य हिन्दी में करने के दायित्व का निर्वहन निष्ठा, ईमानदारी एवं कर्तव्य भावना के साथ करें। सूचना प्रौद्योगिकी के बढ़ते प्रयोग से हिन्दी आज एक वैश्विक भाषा बनकर उभरी है और उसमें एक अंतर्राष्ट्रीय भाषा बनने की सारी संभावनाएं हैं। हाल ही में भोपाल में आयोजित विश्व हिन्दी सम्मेलन में इसकी झलक देखने को मिली है।

महाप्रबंधक (कार्मिक) श्री किशोर पाठक ने गृहमंत्री भारत सरकार श्री राजनाथ सिंह के राजभाषा पखवाड़ा संदेश का वाचन किया। संदेश में इस बात पर जोर दिया गया था कि भारत में हिन्दी ही एक ऐसी भाषा है जिसने भारतीय संस्कृति और साहित्य को जीवंत बनाए रखा है और अपनी मौलिकता, सरलता एवं सुबोधता के बल पर उसमें भारतीय जनमानस की संवेदनाओं को अभिव्यक्त करने का सामर्थ्य है।

गौरतलब है कि 14 से 28 सितंबर 2015 तक एनसीएल में चलने वाले राजभाषा पखवाड़े के दौरान राजभाषा हिन्दी के प्रयोग से संबंधित विभिन्न तरह के कार्यक्रम एवं प्रतियोगिताएं एनसीएल मुख्यालय में आयोजित की जाएगी। इसी कड़ी में 15 सितंबर को टिप्पण और मसौदा लेखन प्रतियोगिता, 16 सितंबर को राजभाषा कार्यान्वयन संबंधी प्रतियोगिता, 18 सितंबर को हिन्दी टंकण प्रतियोगिता, 19 सितंबर को प्रश्न मंच, 21 सितंबर को तात्कालिक भाषण प्रतियोगिता, 22 सितंबर को स्लोगन व प्रश्नोत्तरी (क्विज) प्रतियोगिता, 24

सितंबर को कंपनी स्तर पर टिप्पण और मसौदा लेखन प्रतियोगिता एवं राजभाषा कार्यान्वयन संबंधी प्रतियोगिता का आयोजन किया जाएगा। 26 सितंबर को एनसीएल मुख्यालय स्थित अधिकारी मनोरंजन गृह में कवि सम्मेलन का भी आयोजन किया जाएगा। पखवाड़े का अंत पुरस्कार वितरण के साथ 28 सितंबर को एनसीएल मुख्यालय स्थित अधिकारी मनोरंजन गृह में होगा।

उद्घाटन समारोह में महाप्रबंधक (कार्मिक/राजभाषा) श्री ए0जे0 रेड्डी ने उपस्थित अतिथिगण का स्वागत संबोधन किया एवं राजभाषा हिन्दी के प्रयोग से जुड़ी व्यापक जानकारियां दीं। मुख्य प्रबंधक (कार्मिक) श्री ए0के0 चौधरी ने धन्यवाद ज्ञापन किया।

प्रतियोगिता के उद्घाटन समारोह में एनसीएल मुख्यालय के महाप्रबंधकगण, विभागाध्यक्ष एवं बड़ी संख्या में अधिकारी-कर्मचारी शामिल हुए। एनसीएल की विभिन्न परियोजनाओं में भी राजभाषा पखवाड़े का आयोजन धूमधाम के साथ किया जा रहा है एवं इसके तहत विभिन्न कार्यक्रम आयोजित किए जा रहे हैं।

(सीरज कुमार सिंह)  
सहायक प्रबंधक (जनसंपर्क)

प्रतिलिपि :-

महाप्रबंधक (का./जनसंपर्क), एनसीएल